

ஆசீர்யர் மனம்

கிறிஸ்துவுக்குள் அன்பான சகோதர சகோதரிகளுக்கு,

உயிர்த்தெழுந்த நம் ஆண்டவராகிய இயேசு கிறிஸ்துவின் இனிதான நாமத்தில் வாழ்த்துக்கள் கூறி எழுதும் அன்பின் மடல். ஆண்டவரின் கிருபையால் நலம். அதுபோல் தாங்களும் குடும்பத்தினரும் நலமுடன் இருப்பீர்கள் என கிறிஸ்துவுக்குள் விசுவாசிக்கிறேன்.

இந்த புதிய மாதத்தில் பத்திரிகையின் வாயிலாக உங்களை காண்பதில் மிக்க மகிழ்ச்சி அடைகிறோம். இந்த புதிய வருடம் துவங்கி 5 (கிருபை) மாதங்களையும் தேவன் கிருபையாய் வழி நடத்தினார். அல்லேலூயா. முக்கியமாக 10th மற்றும் +2 பிள்ளைகளின் result க்காக Marks க்காகதேவனைத் துதிக்கிறோம். அவர்களின் higher studies-ஐ தேவன் தாமே பொறுப்பேற்று வழி நடத்துவார். உங்கள் மனவிருப்பங்களை சங்.20:4-ன் படியாக நிறைவேற்றுவாராக. அன்பான பிள்ளைகளே ! உங்களில் தோல்வியடைந்த பிள்ளைகள் யாரும் மனம் சோர்ந்து போகாதீர்கள். 'சகலவிதமான ஆறுதலின் தேவன்' (II கொரி 1:3) நம் தேவன். அவர் உங்களை ஆற்றித் தேற்ற ஜெபிக்கிறோம். கர்த்தருடைய பிள்ளைகள் தோல்வியைக் கண்டு துவள வேண்டாம். I கொரி 15:57-ன்படி ஜெயக்கிறிஸ்து உங்களுக்கு ஜெயத்தை கட்டளையிட வாஞ்சிக்கிறோம், ஜெபிக்கிறோம்.

இந்த ஊழியத்திற்காக உங்களின் தனி ஜெபங்களில் ஜெபியுங்கள். உங்களின் ஜெபத்திற்கான பிரதிபலனை கர்த்தர் தாமே இம்மையிலும் மறுமையிலும் தந்தருளுவாராக. தேவப் பிரசன்னம் உங்கள் ஒவ்வொருவரையும் ஆட்கொள்வதாக.

இப்படிக்கு,

கிறிஸ்துவின் பணியில் உங்களின் அன்பு சகோதரி

Sarah Vimal

(சாரா விமல்)

“உணர்விலையேல் இருள்வரும்”

எனக்கருமையான சகோதரரே! சகோதரியே !

ஆண்டவராகிய இயேசு கிறிஸ்துவின் நாமத்தில் வாழ்த்துக்கள். ஒரு ஞாயிறு ஆராதனைச் செய்திக்காக தேவ சமூகத்தில் காத்திருந்தபோது ஆவியானவர் என்னோடே பேசி விசுவாச ஜனங்களுக்கு உணர்வே இல்லை. உணர்வு என்று பேசி செய்தியைக் கொடு என்றார். அந்த ஞாயிறு, சபையில் ‘உணர்வுகள்’ என்ற தலைப்பின் கீழ் செய்தியைக் கொடுக்க கிருபை செய்தார். செய்தியை கேட்க முடியாதபடி தூர இடத்தில் இருக்கும் உங்களோடு இப்பத்திரிகையின் வாயிலாக சத்தியத்தைச் சொல்லி விடுகிறேன். வாசித்துப் பயனடையுங்கள்.

தேவன் ஒரு மனிதனுடைய உணர்வுகளை மதிக்கிறார், உணர்வுகளுக்கு பதிலளிக்கிறார், தேவன் அவர்களை மகிமைப்படுத்த விரும்புகிறார். அவர்கள் இரட்சிப்பை பார்ப்பதைவிட முக்கியமாக தேவனுக்காக அவர்களை தட்டி எழுப்பும் உணர்வுகளை பார்க்கிறார். ஒவ்வொருவருடைய சூழ்நிலைகளையும் நன்கு அறிந்த நம் தேவன் அவர்களுடைய இருதயத்தின் ‘உணர்வுகள்’ - ஐப் பார்த்து தான் ஆசீர்வதிக்கிறார். ‘தேவனைத் தேடுகிற உணர்வுள்ளவன் உண்டோ என்று பார்க்க, தேவன் பரலோகத்திலிருந்து மனுபுத்திரரைக் கண்ணோக்கினார்’ (சங் 14:2,53:2) ஒரு விசுவாசிக்கு ‘உணர்வு’ வர 1. நினைவு கூருதல் (Remember or Recollection) இருக்க வேண்டும். 2. நினைவு கூருதலினால் வரும் வைராக்கியம் (Zeal) இருக்க வேண்டும். 3. வைராக்கியத்தினால் வரும் வாஞ்சை (Eager) இருக்க வேண்டும். 4. வாஞ்சையினால் வரும் நன்றியறிதல் (Thanks Giving) இவை நான்கும் அவசியம் தேவை. இவைகள் இல்லாத பட்சத்தில் ‘உணர்வு’ என்பது இருக்காது, தொடுதல் (Sense of touch) முகர்தல் (Sense of Smell) பார்த்தல் (Sense of Sight) என்று இருப்பது போல நம் ஆவியிலும் ஆத்துமாவிலும் ஒரு உணர்வு இருக்க வேண்டும். அப்போது தான் ஆவிக்குரிய வாழ்வில் நாம் தேவனுக்காக காரியங்களை சாதிக்க முடியும் செய்திக்குப் போவோமாக:-

உணர்வு

கர்த்தருக்குள் பிரியமானவர்களே! ரோ 1:21ஐ அடிப்படையாகக் கொண்டு இச்செய்தியினை துவங்குகிறேன். ‘அவர்கள் தேவனை அறிந்தும், அவரைத் தேவனென்று மகிமைப்படுத்தாமலும், ஸ்தோத்திரியாமலுமிருந்து, தங்கள் சிந்தனைகளினாலே வீணரானார்கள்; உணர்விலல்லாத அவர்களுடைய இருதயம் இருளடைந்தது’ (ரோ 1:21)

தேவனை அறிந்தும், அவரால் அறியப்பட்டும் இருக்கிறவர்கள் அநேகர் இந்நாட்களில் அவருடைய நாமத்தை மகிமைப்படுத்தாமலும்,

அவருக்கென்று ஊழியம் செய்யாதபடிக்கு, ஸ்தோத்திரிக்காதபடிக்கு இருந்து வருகிறார்கள்.

‘நீ என்னை மறந்து, பொய்யை நம்பினபடியினாலே, இது உன்னுடைய வீதமும் (Percentage) என்னால் உனக்கு அளக்கப்படும் உன்னுடைய பங்குமாயிருக்கும் (Share) என்று கர்த்தர் சொல்லுகிறார். (எரே 13:25) கடைசி நாளில் அவரவர் செய்த கிரியைகளுக்கு பலன் தேவனால் கொடுக்கப்படும். கிறிஸ்துவுக்காக, அவர் நாமத்திற்காக ஓடி உழைப்பவர்களுக்கு அளிக்கப்படும் பங்கும், அவருக்கென்று எதையுமே செய்யாதபடிக்கு நான் உண்டு என் வேலை உண்டு என்று’ தங்களது காரியமாகவே இருப்பவர்களுக்கு கொடுக்கப்படும் ‘பங்கும்’ வித்தியாசமாகவே இருக்கும். நல்ல பங்கை (Percentage) நல்ல வீதத்தைப் (Percentage %) பெற முயற்சிக்க வேண்டும். பழைய ஏற்பாடு காலத்தில், இப்போது இருக்கிறது போல சபைகளும், போதகங்களும் இல்லை. தீர்க்கதரிசிகள் சொன்ன வார்த்தை மட்டும் தான். அப்படிப்பட்ட காலத்தில் வாழ்ந்த தாவீது ராஜா என்ன கூறுகிறார் என்று பார்ப்போமானால், ‘எனக்கு உணர்வைத் தாரும் அப்பொழுது நான் உமது வேதத்தைப் பற்றிக் கொண்டு, என் முழு இருதயத்தோடும், அதைக் கைக்கொள்ளுவேன், (சங் 119:34) முற்காலத்தில் நம் பிதாக்களுக்கு உணர்வும், தேவனைப் பற்றின பாரமும் அதிகம் இருந்தது. இந்த புதிய ஏற்பாடு காலத்தில் நமக்காக இவ்வுலகத்தில் வந்து இரத்தம் சிந்தி நம்மை மீட்டெடுத்த ஆண்டவராகிய இயேசு கிறிஸ்துவின் கிருபையின் நாட்களில் வாழ்ந்து கொண்டிருக்கிற விசுவாசிகளுக்கு இன்னும் எவ்வளவு அதிகமான உணர்வுகளும், ஆண்டவர் மீது வாஞ்சையும் இருக்க வேண்டும் என்பதை அவசியம் சிந்தித்துப் பார்க்க வேண்டும். ‘என்னைவிட்டு தூரப்பட்டு, மாயையைப் பின்பற்றி, வீணராய்ப் போகிறதற்கு என்னிடத்தில் என்ன அநியாயத்தைக் கண்டார்கள்’ என்று கர்த்தர் சொல்லுகிறார். (எரே 2:6)

நாம் ஒவ்வொருவரும் உணர்வு உள்ளவர்களாக இருப்போமானால் தேவன் நடத்தி வந்த வழிகளை உணர்ந்து பார்த்து நன்றி சொல்ல வேண்டும். ஸ்தோத்திரிக்க வேண்டும். எத்தனையோ வேளைகளில் வேத வசனத்தின் மூலமாக பேசுகிறார், தேவ செய்தி (பிரசங்கம்) மூலமாக பேசுகிறார், தீர்க்கதரிசிகள் மூலமாக பேசுகிறார் இப்படியாக பேசுகிற நம் ஆண்டவர், எல்லா சூழ்நிலைகளிலும் நடத்தி வந்த ஆண்டவரை மறந்து ஜீவிப்பதற்கு என்ன அநியாயத்தை கண்டார்கள் என்று ஆண்டவர் துக்கத்தோடு கேட்கிறார்.

‘என் ஜனங்களோ மதியற்றவர்கள் என்னை அவர்கள் அறியாதிருக்கிறார்கள் அவர்கள் பைத்தியமுள்ள பிள்ளைகள், அவர்களுக்கு உணர்வே இல்லை; பொல்லாப்புச் செய்ய அவர்கள் அறிவாளிகள், நன்மை செய்யவோ அவர்கள் அறிவில்லாதவர்கள்’ (எரே 4:22)

ஜனங்களைக் குறித்து மதியற்றவர்கள், பைத்தியமுள்ளவர்கள், உணர்வில்லாதவர்கள் என்று கூறுகிற ஆண்டவர், பொல்லாப்பு செய்ய

ஜனங்கள் அறிவாளிகள், நன்மை செய்யவோ அறிவில்லாதவர்கள் என்கிறார். தேவனிடத்தில் நன்மையைப் பெறுகிற ஒவ்வொருவருக்கும் உணர்வு என்பது வேண்டும். உணர்வு இருந்தால் தான் எண்ணம், சிந்தனை, வைராக்கியம் (கிறிஸ்துவின் மீது), வாஞ்சை (ஊழியத்தில்), நன்றியறிதல் வரும். உணர்வு மாத்திரம் இல்லாது இருக்குமானால் ஆவிக்குரிய சபையில் அங்கத்தினராக இருந்தாலும் எண்ணம், சிந்தனை, வைராக்கியம், வாஞ்சை, நன்றியறிதல் இவைகளில் எதுவுமே வராது, இருக்காது.

உணர்வில்லாத சீஷர்கள்

சீஷர்களின் நிலைமையை வேதவசனத்தின் மூலமாக பார்ப்போம்' அவர்களுடைய இருதயம் கடினமுள்ளதாயிருந்தபடியினால் அப்பங்களைக் குறித்து அவர்கள் உணராமற்போனார்கள்' (மாற் 6:52). 5 அப்பங்கள் 2மீன்களைக் கொண்டு 5000 புருஷர்களை (ஸ்திரீகள், பிள்ளைகள் கணக்கிடப்படவில்லை) போஷித்த ஆண்டவர் அற்புதங்களை செய்ய வல்லவர் என்கிற அவருடைய போதகத்தை அறியாமல், உணராமல் கடினப்பட்டார்கள் சீஷர்கள்.

காரணம் மாற் 8:14-17 வரை வாசித்துப் பார்க்கும் பொழுது 'சீஷர்கள் அப்பங்களைக் கொண்டு வர மறந்து போனார்கள்; படவிலே அவர்களிடத்தில் ஒரு அப்பம் மாத்திரம் இருந்தது. அவர் அவர்களை நோக்கி, நீங்கள் பரிசேயருடைய புனித்தமாவைக் குறித்தும் ஏரோதின் புனித்தமாவைக் குறித்தும் எச்சரிக்கையாயிருங்கள் என்று கற்பித்தார். அதற்கு அவர்கள்; நம்மிடத்தில் அப்பங்கள் இல்லாதபடியால் இப்படிச் சொல்லுகிறார் என்று தங்களுக்குள்ளே யோசனை பண்ணிக் கொண்டார்கள்.

இயேசு அதை அறிந்து, அவர்களை நோக்கி; உங்களிடத்தில் அப்பங்கள் இல்லாதபடியினால் நீங்கள் யோசனை பண்ணுகிறதென்ன? இன்னும் சிந்தியாமலும் உணராமலும் இருக்கிறீர்களா? இன்னும் உங்கள் இருதயம் கடினமாயிருக்கிறதா? (மாற் 8:14-17).

எனக்குப் பிரியமானவர்களே! நம் ஆண்டவரால் 5 அப்பங்களைக் கொண்டு 5000 புருஷர்களை போஷிக்க முடிந்திருக்குமானால், ஒரு அப்பத்தைக் கொண்டு 1000 பேரை அவரால் போஷிக்க முடியும் என்பதை சீஷர்கள் உணராமல் போய்விட்டார்கள்.

இந்த உத்தமமான, உண்மையான சத்தியத்தை ஒப்புக் கொண்டேயாக வேண்டும். எப்படியெனில் 'உத்தமமானவைகளை நீங்கள் ஒப்புக் கொள்ளத்தக்கதாக உங்கள் அன்பானது (தேவனைப் பற்றும் அன்பு) அறிவிலும் எல்லா உணர்விலும் இன்னும் அதிகமதிகமாய்ப் பெருகவும், (பிலி 1:9) அன்பானது உதட்டளவில் பேசுவதிலும், சிரிப்பதிலும் இருந்து விடக் கூடாது. உள்ளத்திலிருந்து தேவனிடத்தில் காட்டக் கூடிய உணர்வுள்ள அன்பாய் இருக்க வேண்டும்.

‘பூரண அன்பு பயத்தை புறம்பே தள்ளும்’ (I யோ 4:18) தேவனிடத்தில் நாம் அன்பு கூரும்போது பயத்தை அது நீக்கி நம்மை தைரியப்படுத்துகிறதாய் இருக்கிறது. ‘அவர்களுடைய இருதயங்கள் தேற்றப்பட்டு, அவர்கள் அன்பினால் இணைக்கப்பட்டு, பிதாவாகிய தேவனுக்கும், கிறிஸ்துவுக்கும் உரிய இரகசியத்தை அறிந்து கொள்ளுகிற உணர்வின் பூரண நிச்சயத்தினுடைய எல்லா ஐசுவரியத்திற்கும் உரியவர்களாக வேண்டுமென்றே இப்படி விரும்புகிறேன்’ (கொலோ 2:2)

சிந்திக்கவும் -

கிறிஸ்துவுக்குள் அன்பானவர்களே! தேவையற்ற, பிரயோஜனமற்ற சிந்தனைகளை சிந்திப்பதைத் தவிர்த்து, பிதாவுக்கும் கிறிஸ்துவுக்கும் உள்ள ஐக்கியம் என்ன? எனக்கும் (ஒவ்வொருவரும் தங்களைக் குறிப்பிட்டுக் கொள்ளவும்) கிறிஸ்துவுக்கும் உள்ள ஐக்கியம் என்ன? என்பதை ஆராய வேண்டும். 1. நினைவு கூருதல். 2. வைராக்கியம் கொள்ளுதல் 3. வாஞ்சித்தல் 4. எதையாகிலும் செய்ய வேண்டும் (அ) திருப்பிக் கொடுக்க வேண்டும் (Thanks giving) என்ற இந்த 4. காரியங்களும் இல்லாத பட்சத்தில் ஒன்றும் செய்ய முடியாது.

‘என் இருதயம் (Mind) உணர்வைத் தியானிக்கும்’ (சங் 49:3) ஒரு விசுவாசியின் இருதயம் தேவன் நடத்தி வந்த வழிகளை (அ) அந்த விசுவாசி நடந்து வந்த பாதைகளை உணர வேண்டும்.

உணர்வு என்பது நம் வாழ்வில் இல்லாது இருக்குமானால், தேவன் நமக்கு வைத்திருக்கிற மேன்மையை, ஆசீர்வாதத்தை நாம் இழக்கக் கூடியவர்களாய் இருக்கிறோம். ‘நான் (கர்த்தர்) உனக்குக் கொடுத்த என் பொன்னும் என் வெள்ளியுமான உன் சிங்கார ஆபரணங்களை நீ எடுத்து, உனக்கு ஆண்கூருபங்களை உண்டாக்கி, அவைகளோடே வேசித்தனம் பண்ணி, உன் சித்திரத்தையலாடைகளை எடுத்து, அவைகளை மூடி, என் எண்ணெயையும் என் தூபவர்க்கத்தையும் அவைகளின் முன் படைத்து, நான் உனக்குக் கொடுத்த என் அப்பத்தையும், நீ சாப்பிடும்படி உனக்குக் கொடுத்த மெல்லிய மாவையும் நெய்யையும் தேனையும் நீ அவைகளின் முன் சுகந்த வாசனையாகப் படைத்தாய், காரியம் இப்படி ஆயிரிறென்று கர்த்தராகிய ஆண்டவர் சொல்லுகிறார். (எசே 16:17-19)

தேவன் தம்முடைய பிள்ளைகள் நன்றாக இருக்க வேண்டும் என்று எண்ணி ஆசீர்வதிக்க, நீங்களோ இது என் பணம், என் பொருள் என்று எண்ணி அந்நியருடனும் அவிசுவாசியுடனும் ஐக்கியம் கொள்வதும், அவர்களுக்கு கொடுத்து அவர்களை திருப்திப்படுத்துகிறவர்களுமாய் இருக்கும் போது தேவ ஆசீர்வாதத்தை இழக்க நேரிடும். ‘பாத்திரம் அறிந்து பிச்சைபோடு’ என்பது நம் மூதாதையாரின் பழமொழியாக இருந்தாலும், அதில் எவ்வளவு அர்த்தம் உள்ளது என்பதை சிந்திக்க வைக்கிறது.

நன்றியறிதல்

புதிய ஏற்பாட்டில் லூக் 17:15-17 வாசித்துப் பார்க்கும் பொழுது சொஸ்தமான 10 குஷ்டரோகிகளில் ஒரே ஒருவன் தான் வந்து தேவனுக்கு தன் நன்றியை செலுத்தி, சாட்சி கூறுகிறான். மீதம் 9 பேர்கள் தேவனிடத்தில் வராமலேயே திரும்பிப் போய்விடுகிறார்கள். 'அப்பொழுது இயேசு: சுத்தமானவர்கள் பத்துப்பேர் அல்லவா, மற்ற ஒன்பது பேர் எங்கே? (லூ 17:17) தன்னுடைய ஜனங்களைப் பற்றி தேவன் வேதனைப்படுகிற காரியத்தைப் பார்ப்போம்.

‘விவேகமில்லாத மதிகெட்ட ஜனங்களே, இப்படியா கர்த்தருக்கு பதிலளிக்கிறீர்கள். உன்னை ஆட்கொண்ட பிதா அவரல்லவா? உன்னை உண்டாக்கி உன்னை நிலைப்படுத்தினவர் அவரல்லவா? பூர்வ நாட்களை நினை; தலைமுறை தலைமுறையாய்ச் சென்ற வருஷங்களைக் கவனித்துப்பார்; உன் தகப்பனைக் கேள், அவன் உனக்கு அறிவிப்பார்; உன் மூப்பர்களைக் கேள், அவர்கள் உனக்குச் சொல்லுவார்கள்’ (உபா 32:6,7)

நம் ஒவ்வொருவரையும் உண்டாக்கி, இந்த உலகத்திலே நிலைப்படுத்தி ஆயுசு நாட்களைக் கொடுத்து வழி நடத்தி வருகிறவர் பிதாவாகிய தேவன் அல்லவா? நம் பூர்வ நாட்களை நினைக்காதபடி, நன்றியில்லாதவர்களாய் இருக்கும் போது தேவன் எவ்வளவாய் வேதனைப்படுகிறார்.

தன்னுடைய ஜனங்கள் நினைக்கவில்லை என்றாலும், தேவன் கூறுவது ‘நீ என்னால் மறக்கப்படுவதில்லை’ என்கிறார் (ஏசா 44:21). ‘இரண்டு காசுக்கு ஐந்து அடைக்கலான் குருவிகளை விற்கிறார்களல்லவா? அவைகளில் ஒன்றாகிலும் தேவனால் மறக்கப்படுகிறதில்லை. உங்கள் தலையிலுள்ள மயிரெல்லாம் எண்ணப்பட்டிருக்கிறது. ஆகையால் பயப்படாதிருங்கள். அநேகம் அடைக்கலான் குருவிகளைப்பார்க்கிலும் நீங்கள் விசேஷித்தவர்களாயிருக்கிறீர்கள்’ (லூக் 12:6,7).

எனக்கருமையானவர்களே! குருவிகளைக் கூட மறக்காத ஆண்டவர், அவர் சாயலில் சிருஷ்டித்து (ஆதி 1:27), அப்பா, பிதாவே என்று கூப்பிடப்பண்ணுகிற புத்திரசுவிகாரத்தின் ஆவியைக் கொடுத்து (ரோ 8:15) இருக்கிற அவருடைய பிள்ளைகளாகிய நம்மை மறந்துவிடுவாரா? நிச்சயம் இல்லை. தலையிலுள்ள ஒவ்வொரு முடியையும் எண்ணி கணக்கு வைத்திருக்கிறார் என்றால், உங்கள் தேவைகள், எதிர்கால வாழ்வு இவற்றில் எவ்வளவு விசேஷித்த விதமாக அக்கறை கொள்வார் என்று உணர வேண்டும்.

வைராக்கியம்

வைராக்கியம் என்பது உணர்வுகளில் தான் வருகிறது என்று

கூறியுள்ளேன். ‘நல் விஷயங்களில் வைராக்கியம் பாராட்டுவது நல்லது’ (கலா 4:18). ஆண்டவருடைய காரியங்களில் நம் ஒவ்வொருவரும் வைராக்கியம் பாராட்ட வேண்டும்.

அப்போஸ்தலனாகிய பவுலின் வைராக்கியத்தை உதாரணமாக கூறுகிறேன். ‘நான் யூதன், சிலிசியா நாட்டிலுள்ள தர்சு பட்டணத்திலே பிறந்து, இந்த நகரத்திலே கமாலியேலின் பாதத்தருகே வளர்ந்து, முன்னோர்களுடைய வேதப்பிரமாணத்தின்படியே திட்டமாய்ப் போதிக்கப்பட்டு, இன்றையத் தினம் நீங்கெல்லாரும் தேவனைக் குறித்து வைராக்கியமுள்ளவர்களாயிருக்கிறது போல நானும் வைராக்கியமுள்ளவனாயிருந்தேன்’ (அப் 22:3)

வேதப்பிரமாணத்தின்படி, பவுல் அப்போஸ்தலன் நியாயப்பிரமாணத்தின் பேரில் வைராக்கியமுள்ளவனாய் இருந்தபடியால் இயேசுவைப் பற்றி அறியாததினால் இயேசுவைப் பற்றி சொன்ன போது கொலை செய்கிறதற்கு சீறிப் பாய்கிறவனாய் இருந்தான். (அப் 9:1,2) இன்னும் அப் 7 ஆம் அதிகாரத்தில் தேவ மனுஷனாகிய ஸ்தேவான் கல்லெறிந்து கொல்லப்படுவதற்கு துணையாக இருந்தவன் தான் இந்த பவுலாகிய சவுல். இப்படிப்பட்ட பவுல் தான் கிறிஸ்துவுக்காக வைராக்கியங் கொண்டு பிரசங்கம் பண்ணினான். இன்று வரை அவனுடைய நிரூபங்கள் தான் சபைகளில் பிரசங்கிக்கப்பட்டு வருகிறது. ‘அதை அவர்கள் கேட்டுக் கர்த்தரை மகிமைப்படுத்தினார்கள். பின்பு அவர்கள் அவனை நோக்கி; சகோதரனே, யூதர்களுக்குள் அநேகமாயிரம் பேர் விசுவாசிகளாயிருக்கிறதைப் பார்க்கிறீரே, அவர்களெல்லாரும் நியாயப்பிரமாணத்துக்காக வைராக்கியமுள்ளவர்களாயிருக்கிறார்கள்’ (அப் 21:20)

இந்த பவுல் கொலை வெறி கொண்டவனாய் இருந்த போது அவனுக்குள் இருந்த தேவனைப் பற்றினதான வைராக்கியமான உணர்வுகளைத் தான் தேவன் பார்த்தார். அவனுக்கு இருந்த உணர்வுகள் தான் தேவனைப் பற்றி வைராக்கியங் கொள்ளப்பண்ணினது. யூதர்களை கொலை செய்வதற்கான நிரூபங்களை வாங்கிக் கொண்டு வந்தபோது தான் இயேசுவால் சந்திக்கப்பட்டு ‘சவுலே, சவுலே நீ என்னை ஏன் துன்பப்படுத்துகிறாய் என்று தன்னுடனே சொல்லுகிற சத்தத்தை கேட்டான். நீ துன்பப்படுத்துகிற இயேசு நானே; என்றதும் ஓ! இவர் தானா அந்த இயேசு என்று அறிந்து ‘நடுங்கித் திகைத்து’ நான் என்ன செய்யச் சித்தமாயிருக்கிறீர் என்றான்’ (அப் 9:4-6) தன்னை ஒப்புக் கொடுத்தான் ‘பவுல், ஆவியிலே வைராக்கியங் கொண்டு, இயேசுவே கிறிஸ்து என்று யூதருக்குத் திருஷ்டாந்தப்படுத்தினான்’ (அப் 18:5) தேவனை அறியாததினால், அவன் நியாயப்பிரமாணத்திற்கு கொண்ட வைராக்கியமான அந்த உணர்வினால் தான் அவனுடைய கொலை குற்றங்கள் மன்னிக்கப்பட்டு தேவனுடைய பார்வையில் அது பெரிதாக எண்ணப்படவில்லை.

வைராக்கியமுள்ள மோசே

பழைய ஏற்பாடு காலத்தில் மோசே பற்றிப் பார்ப்போம் 'மோசே பெரியவனான காலத்தில், அவன் தன் சகோதரரிடத்தில் போய், அவர்கள் சுமை சுமக்கிறதைப் பார்த்து, தன் சகோதரராகிய எபிரெயரில் ஒருவனை ஒரு எகிப்தியன் அடிக்கிறதைக் கண்டு, அங்கும் இங்கும் பார்த்து, ஒருவரும் இல்லை என்று அறிந்து, எகிப்தியனை வெட்டி, அவனை மணலிலே புதைத்துப் போட்டான்' (யாத் 2:11,12)

பார்வோன் குமாரத்தியின் மகனாக மோசே வளர்க்கப்பட்டான். அவன் பெரியவனான போது, தான் ஒரு எபிரெயன் என்பது புரிந்ததினால் தன்னுடைய சொந்த ஜனத்திற்காக வைராக்கியங் கொண்டு, ஒரு எகிப்தியனை வெட்டிக்கொண்டு அவனை மணலிலே புதைத்துப் போட்டான். இரண்டாவது முறையும் வேகங்கொண்ட போது, தான் கொலை செய்த காரியம் வெளிப்பட்டது என்று அறிந்து தப்பி ஓடினான்' (யாத் 2:15) அப்படி ஓடின மோசேயைத்தான் தேவன் தெரிந்தெடுத்து இஸ்ரவேல் ஜனங்களை நடத்தும்படிக்கு ஒரு தலைவனாக, தீர்க்கதரிசியாக ஏற்படுத்தினார். இந்நாள் வரைக்கும் மோசேவும், எலியாவும் மறுரூப மலையில் இயேசுவோடு காணப்படும்படிக்கு உயர்த்தப்பட்டதற்கு காரணம், மோசேக்கு இருந்த உணர்வுகள் தான். அதைத் தான் தேவன் பார்த்தார். நாம் சிந்திப்போமானால் மோசே செய்த கொலையைத் தான் சிந்திப்போம். ஆனால் தேவனுடைய பார்வையில், அவனுடைய உணர்வுகளுக்கு முக்கியத்துவம் கொடுக்கப்பட்டது. அந்த உணர்வுகளினால் வந்த நினைவு கூருதலைப் பார்த்து ஒரு Mark ஐப் (மதிப்பெண்) போட்டார். அந்த நினைவு கூருதலினால் வந்த வைராக்கியத்தைப் பார்த்தார். அந்த வைராக்கியத்தினிமித்தம் வந்த வாஞ்சையைத் தந்த அந்த உணர்வுகளுக்கு இன்னும் அதிக மதிப்பெண்களைப் போட்டார். அதற்குப் பிறகு அவனுக்கு இருந்த நன்றியறிதலினால், அவன் அரண்மனை வாழ்வைத் துறந்து சிறுமைப்பட்டு வனாந்திர வாழ்வை 40 வருட காலமாக ஏற்று தேவனுக்காகப் பாடுபட்டதை அவர் நினைவு கூர்ந்து பார்த்தார். அதனால் அவன் செய்த கொலை தேவ பார்வையில் சிறியதாய், ஒரு இமி (Tiny) யாய் மறைந்து போனது. இதைத் தான் ஏற்கனவே பார்த்தோம். 'நீ என்னை மறந்து, பொய்யை நம்பிப்படியினாலே, இது உன்னுடைய வீதமும், என்னால் உனக்கு அளக்கப்படும் உன்னுடைய பங்குமாயிருக்கும் என்று கர்த்தர் சொல்லுகிறார் (எரே 13:25) மேற்கூறிய 1.நினைவுருதல், 2.வைராக்கியம், 3. வாஞ்சை, 4.நன்றியறிதல் இவை ஒவ்வொன்றிற்கும் 25 Mark-கள் என்று போட்டால் 4 Points-க்கும் 100% மார்க்குகளைப் பெற முடியும். அதைத் தான் மோசே பெற்றான்.

அருமையான கர்த்தருடைய பிள்ளைகளே! உணர்வுகள் இருப்பதால் எதை வேண்டுமானாலும் செய்யலாம், செய்கிற தவறுகள்

மன்னிக்கப்படும் என்று போதிக்கவில்லை. நான் ஆராய்ச்சி செய்தது என்ன? கொலை செய்தவன் இந்தளவுக்கு உயர்த்தப்பட்டதற்கு காரணம் என்ன என்பதைத்தான் ஆராய்ந்தறிந்தேன். ஜெயிலுக்குப் போகிறவன் கூட நன்னடத்தையில் வெளியே வருகிறான். இயேசுவை ஏற்றுக் கொண்டு சுவிசேஷத்தை அறிவிக்கிறான். ஜெயிலில் இருந்தே படித்து Graduate ஆகி வெளியே வருகிறான். அவனுக்கு முன்னுரிமையளிக்க வேண்டும் என்பது அரசாங்கச் சட்டம். இந்த விதிமுறைகளெல்லாம் வேதாகமத்தைச் சார்ந்து தான், ஆரம்ப காலத்தில் இயற்றப்பட்டது. எனவே, கர்த்தருடைய பிள்ளைகளே ஆராய்ச்சி செய்யும் போது ஒரு மனுஷனுடைய உணர்வுகளுக்குத் தான் எத்தனை முக்கியத்துவம் அளிக்கிறார் என்று பார்க்க முடிகிறது.

எலியாவின் தைரியமும் பயமும்

எலியாவுக்கு இருந்த வைராக்கியம் எப்படிப்பட்டது என்று பார்ப்போமானால், 'அப்பொழுது எலியா சகல ஜனத்தண்டைக்கும் வந்து: நீங்கள் எந்தமட்டும் இரண்டு நினைவுகளால் குந்தி குந்தி நடப்பீர்கள்: கர்த்தர் தெய்வமானால் அவரைப் பின்பற்றுங்கள்: பாகால் தெய்வமானால் அவனைப் பின்பற்றுங்கள் என்றான்' (I இரா 18:36) என்றான். தனி ஒரு நபராக இருந்து 850 (450+400) பாகால் தீர்க்கதரிசிகளை வெட்டிப் போட்ட எலியா, ஆகாபின் இரத்தத்திற்கு முன்பாக ஓடின தைரியமுள்ள எலியா, நாபோத் - ன் தோட்டத்தை அபகரித்ததால் ராஜாவாகிய ஆகாபின் இரத்தத்தை நாய்கள் நக்கும் என்று கர்த்தரின் வார்த்தையை தைரியமாய் கூறின இதே எலியா தீர்க்கதரிசிக்கு பயம் வந்தவுடன் கர்த்தரை மறந்து விட்டான். 'சூரைச் செடியின் கீழ் உட்கார்ந்து, தான் சாக வேண்டும் என்று கோரி, போதும் கர்த்தாவே என் ஆத்துமாவை எடுத்துக் கொள்ளும்' என்று சொல்கிறார் (I இரா 19:4)

பயம் என்பது வந்தவுடன் கர்த்தர் நடத்திவந்த வழிகளை மறக்கப்பண்ணுகிறது. கர்த்தரை மறக்கும் போதும், நன்றியறிதல் இல்லாதவர்களாய் இருக்கும் போதும் பயம் வந்து விடுகிறது.

பயம் வரும்போது சந்தேகம் வருகிறது. இதினிமித்தம் அவிசவாசம் உண்டாகுகிறது. பின்பு அறிவு மங்கி என்னை செய்கிறோம் என்று அறியாமல் இருக்கும் போது, காத்துக் கொண்டிருக்கும் சாத்தானாவன் எளிதில் ஆட்கொண்டுவிடுகிறான். பிறகு வியாதி, பிரச்சினை என்று வந்து விடுகிறது. எப்பேர்ப்பட்ட தைரியமான எலியா தீர்க்கதரிசி வானத்தை அடைத்துப் போட்டு. (I இரா 17:1) மழை பெய்யும் என்று கட்டளையிட்ட போது மழை பெய்தது. (யாக் 5:17, 18).

என்னை (எலியா) எவ்வளவு மேன்மையாக வைத்தார் என்று கர்த்தரை நினைவு கூராமல் என் பிராணனை எடுத்துக் கொள்ளும் என்று கூறினவுடன் எலியாவுக்கு கொடுத்த மேன்மை எலிசாவுக்கு கொடுக்கப்பட்டது. அவன் செத்தபின்பும் அவனிடத்தில் வல்லமை

காணப்பட்டது. தேவனைப்பற்றின தான உணர்வுகள், வைராக்கியம் அவன் எலும்புகளில் அடைபடுகிறது. எனவே தான், 'செத்துப்போன ஒரு மனுஷனை எலிசாவின் கல்லறையில் போட்டார்கள்: அந்த மனுஷனின் பிரேதம் அதிலே விழுந்து எலிசாவின் எலும்புகளில் மேல் பட்டபோது அந்த மனுஷன் உயிரடைந்து தன் கால்களை ஊன்றி எழுந்திருந்தான் (II இரா 13:21)

பேதுரு

பேதுரு இயேசுவின் மீது கொண்டிருந்த அன்பு, வைராக்கியத்தினிமித்தம், இயேசுவைப் பிடிக்க வந்த போது துணிந்து பட்டயத்தை எடுத்து அந்த பிடிக்கவந்த பிரதான ஆசாரியனுடைய காதை வெட்டினான் (மத் 26:51) இந்த வைராக்கியமுள்ள பேதுரு தான் இயேசுவை அறியேன் என்று மூன்று தரம் மறுதலித்து பொய் பேசினான் (மத் 26:74). ஆனால் என்னவாயிற்று? 'நீ பேதுருவாய் இருக்கிறாய் இந்த கல்லின் மேல் என் சபையைக் கட்டுவேன் (மத் 16:18) என்று ஆண்டவர் கூறினார். பேதுருவுக்கு இருந்த உணர்வுகள் தான், அவன் மீது தேவன் சபையைக்கட்ட காரணமாக இருந்தது. அவனுடைய குற்றங்கள் தேவ பார்வையில் Insignificant ஆகிவிட்டது.

எனக்கருமையானவர்களே! தேவனை அறிந்தும் அறியாதது போல அவரிடத்திலிருந்து அனுதினமும் நன்மைகளைப் பெற்றுவிட்டு அவரை நினைவுகூராதபடி, பூர்வநாட்களை நினைக்காதபடி, அவருக்காக வைராக்கியம், வாஞ்சை கொள்ளாதபடி, அவருக்காக, அவர் விட்டுச் சென்ற ஊழியத்திற்காக நன்றியறிதல் உள்ளவர்களாக இல்லாதபடிக்கு, ஊழியம் செய்யாதபடிக்கு நம் உணர்வுகளை சுருக்கிக் கொள்வோமானால் தேவனுக்கு பிரதிபலனாக எதையுமே செய்யமுடியாது.

'கர்த்தர் எனக்குச் செய்த எல்லா உபகாரங்களுக்காகவும், அவருக்கு என்னத்தை செலுத்துவேன். இரட்சிப்பின் பாத்திரத்தை எடுத்துக் கொண்டு, கர்த்தருடைய நாமத்தை தொழுது கொள்ளுவேன்'. (சங் 116:12,13) இனி வருகிற நாட்களிலாவது ஒரு தீர்மானம் செய்யுங்கள்.

ஒவ்வொருவரும், அவரவர்களுக்கு எந்தளவுக்கு நினைவு கூருதலினிமித்தம், வைராக்கியத்தினிமித்தம், நன்றி கூருதலினிமித்தம் உணர்வுகள் இருக்கிறது. இவற்றில் எதில் குறைவு காணப்படுகிறது. என்பதை ஆராய்ந்து நிவர்த்தி செய்து தேவனுடைய இராஜ்ஜியத்திற்கு தகுதிப்படவும்.

எனக்கருமையான சகோதரரே! சகோதரியே இதுவரை செய்தியினை கவனமாக வாசித்திருப்பீர்கள் என எண்ணுகிறேன். ஆவியானவர் நிச்சயம் உங்கள் ஒவ்வொருவருடனும் இடைபடுவார். ஆவியானவர் என்னுடன் பேசி கொடுக்கச் சொல்லுகிற செய்தியே அல்லாதபடிக்கு என் சுய சிந்தையில் இதுவரை செய்திகளை சபையிலோ,

பத்திரிகையிலோ கொடுத்தது கிடையாது. விசுவாச ஜனங்களுக்குள்ளே உணர்வுகள் இல்லை என்று கூறி அவர் கொடுக்கச் சொன்ன செய்தியினை உங்களுக்கு எழுத்தின் வடிவில் அனுப்பி வைத்திருக்கிறேன். உணர்விலல்லையேல் இருதயம் இருளாகிவிடும். வாழ்வில் இருள் கவ்வி விடும்.

எவர்களை (உங்கள் பெயரை எழுதிடவும்) அவர்கள் இருதயம் எழுப்பி, எவர்களை அவர்கள் ஆவி உற்சாகப்படுத்தினதோ, அவர்கள் எல்லாரும் ஆசரிப்பு கூடாரத்தின் வேலைக்கும், அதன் சகல ஊழியத்திற்கும்’ (யாத் 32:21) எனவே அவரவர்கள் உற்சாகமடைவது அவரவரிடம் தான் உள்ளது உங்கள் இருதயத்தை, உங்கள் ஆவியை நீங்கள் தான் எழுப்பிவிட வேண்டும் இருள் நீங்கி ஒளி வீசிட பிரயாசப்படுங்கள். உலகத்தில் வந்து எந்த மனுஷனையும் பிரகாசிப்பிக்கிற ஒளியே அந்த மெய்யான ஒளி(யோ 1:9) இதை உணர்ந்து செயல்படுங்கள், இது ஒவ்வொருவருடைய கடமையாகும். சிந்தியுங்கள், செயல்படுங்கள். கர்த்தர் தாமே உங்களை இம்மையிலும், மறுமையிலும் ஆசீர்வதிப்பாராக ஆமென்! அல்லேலூயா!!!


2015 ஜூன் மாதத்திற்கான வாக்குத்தத்தம்

“அவர்களுக்கு நன்மை செய்யும்படி, நான் அவர்களை விட்டுப் பின் வாங்குவதில்லையென்கிற நித்திய உடன்படிக்கையை அவர்களோடே பண்ணி”

(ஏரே. 32 : 40)

ஆராதனை நிகழ்ச்சிகள்

காலை தியானம்	ஒவ்வொரு 1 ஆம் தேதி காலை 5 am - 6 am
பிரதி ஞாயிறு ஆராதனை	9 am - 11.30 am
பிரதி புதன்	வேதபாடக் கூட்டம் 7.30 pm - 8.30 pm
பிரதி வெள்ளி	சகோதரிகள் கூட்டம் 10.00 am - 12.00 noon
2வது சனிக்கிழமை	உபவாசக் கூட்டம் 10.00 am - 2.00 pm
3வது வெள்ளிக்கிழமை	முழு இரவு ஜெபம் 10.00 pm - 2.00 am
4வது சனிக்கிழமை	காத்திருப்புக் கூட்டம் 7.00 pm - 8.30 pm



10th மற்றும் +2 தேர்வில் தேர்ச்சி பெற்ற மாணவ மாணவியருக்கு

உங்களின் மனவிருப்பத்தை தேவன் தாமே
நிறைவேற்ற, நீங்கள் விரும்பிய Course கிடைக்க
எங்களது ஜெபமும் வாழ்த்துக்களும் உரித்தாவதாக.

(சங். 20 : 4, எபே 3 : 20)

கடந்த இதழின் கேள்விகளுக்கு சரியான விடைகள்

- | | |
|---------------------|-----------------------|
| 1. சங்கீதம் 129 : 5 | 9. சங்கீதம் 122 : 6 |
| 2. சங்கீதம் 126 : 6 | 10. சங்கீதம் 131 : 2 |
| 3. சங்கீதம் 128 : 3 | 11. சங்கீதம் 135 : 7 |
| 4. சங்கீதம் 122 : 1 | 12. சங்கீதம் 134 : 1 |
| 5. சங்கீதம் 124 : 8 | 13. சங்கீதம் 130 : 6 |
| 6. சங்கீதம் 129 : 9 | 14. சங்கீதம் 133 : 2 |
| 7. சங்கீதம் 125 : 3 | 15. சங்கீதம் 132 : 10 |
| 8. சங்கீதம் 127 : 5 | |

E-Mail Address

: pastorvictorvimalcga@gmail.com

T.V. Program

தமிழன் T.V.

பிரதி திங்கள் மாலை 6.30 p.m - 7.00 p.m

EL-Shaddai TV

பிரதி திங்கள் இரவு 9.30 p.m - 10.00 p.m

JoylinTV

பிரதி செவ்வாய் இரவு 8.00 p.m - 8.30 p.m

பிரதி வெள்ளி இரவு 8.00 p.m - 8.30 p.m



சொன்ன வண்ணமே ...

எனது கணவருக்கு கண் ஆபரேஷன் நடந்த அடுத்த நாளிலிருந்து அதிக சுகவீனமடைந்தார். Pastor அவர்களுக்கு phone செய்து ஜெபிக்கக் கூறினோம். பயப்படவேண்டாம் 3 நாளில் சரியாகிவிடும் என்று தீர்க்கதரிசனமாக கூறினார். அதே போல 3 நாட்களில் என் கணவர் குணமடைந்து 4-ஆம் நாளன்று வீடு வந்து சேர தேவன் கிருபை பாராட்டினார். அல்லேலூயா. ஜெபித்த Pastor க்கு என் நன்றிகள்.

Sr. Rani Raj - Trichy.

முடியாதது முடிந்தது ...

என்னுடைய மகள் 10th Std Exam எழுதுவதற்கு ready யாக இல்லை. அவள் எழுத மாட்டாள். அப்படியே எழுதினாலும் Pass செய்யமாட்டாள் என்று நன்கு அறிந்திருந்தேன். ஆனாலும் Pastor ஐயா அவர்களுக்கு phone மற்றும் கடிதம் எழுதி ஜெபிக்கக் கூறுவதுண்டு. அவரின் ஜெபத்தினால் என் மகள் 10th Exam எழுதி Pass செய்ய தேவன் கிருபை புரிந்தார். அல்லேலூயா !

Bro. J. Steven - Bangalore.

சுகமும், இரட்சிப்பும் ...

2011 ஆம் ஆண்டு wheezing problem-மினால் நான் உயிருக்கு போராடின நேரம் என் சகோதரர் எனக்காக Pastor அவர்களிடம் கூறி ஜெபிக்கக் கேட்டுக் கொண்டார். Pastor அவர்களின் ஜெபத்தினால் நான் வியாதியிலிருந்து மீண்டு உயிர் பெற்றேன். ஆண்டவரை அறியாத நான் முதன் முதலில் இந்த ஆலயத்திற்கு தான் வந்து Pastor ஐ சந்தித்தேன். அவர் ஜெபத்தினால், நான் சுகமானதோடு என்னுடைய 70-ஆவது வயதில் 2013 ஆம் ஆண்டு ஞானஸ்நானம் எடுக்க தேவன் கிருபை புரிந்தார். அல்லேலூயா !

Bro. Kanniappan - Chennai.

ஜெப எண்ணையால் ...

என்னுடைய மகனின் உடல் முழுவதும் தேமல் போல் வந்து விட்டது. Pastor அவர்கள் ஜெபித்துக் கொடுத்த எண்ணையை உடல் முழுவதும் தேய்த்துவிட்டேன். பூரண விடுதலையை தேவன் தந்தான்.கர்த்தருக்கே மகிமையுண்டாவதாக. **Bro. Caleb - Ranipet.**

கட்டுகளிலிருந்து விடுதலை ...

செய்வினை, மந்திரங்களால் எனது குடும்பம் மிகவும் கஷ்டப்பட்டு, கஷ்டத்துடன் இந்த சபைக்கு நாங்கள் வந்தோம். இதற்கு முன்பு Pastor அவர்களுக்கு எங்களையோ எங்கள் வீட்டையோ பற்றி சிறிதும் ஏதும் தெரியாது. அவர் ஜெபித்துவிட்டு எங்கள் வீட்டின் அமைப்பு, வீட்டின் முன்புறம் இருக்கும் மரம், எந்த இடத்தில் ஜெப Oil தெளிக்க வேண்டும் என்று எல்லா விவரங்களையும் கூறினார். அவர் ஜெபித்துக் கொடுத்த ஜெப Oil -ஐ எங்கு, எப்படி தெளிக்க வேண்டும் என்று கூறினாரோ, அதேபோல செய்தபோது ஒரு கருப்பு உருவம் அந்த மந்திரப் பொருள்களுடன் எரிந்ததை கண்டு பயந்து போனேன். அதன் பிறகு தீய சக்திகளிலிருந்து தேவன் என்னையும் என் குடும்பத்தையும் இரட்சித்து காத்து வருகிறார். ஜெபித்த Pastor ஐயா -வுக்கு எங்களது மனமார்ந்த நன்றிகளைத் தெரிவிக்கிறேன்.

Sr. Vasanthi - Vellore.

நான் சுகமானேன் ...

என்னுடைய கால்களில் Ligament tear என்பதால் bandage-டன் தான் என்னால் நடக்கமுடியும். வேதனையுடன் duty செய்வதுண்டு. உபவாசக் கூட்டத்தில் கலந்து கொண்டபோது, பெலவீனம் உள்ளவர்களை அவரவர் தலையில் அவரவர் கையை வைத்துக் கொள்ளுங்கள் ஜெபிக்கப் போகிறேன் என்று கூறி Pastor அவர்கள் ஜெபித்தார்கள். அப்பொழுதே என் வேதனை நீங்கி குணமானேன். இப்பொழுது bandage இல்லாமலேயே free ஆக நடக்க முடிகிறது. அல்லேலூயா !

Sr. Lycia Babu - Vellore.

Result க்கு முன்பாகவே Result ...

எனக்கு 3 1/2 வருடங்களாக இடுப்பு வலி, கால்வலி இருந்து வந்தது. Hospital லில் Check up செய்தபோது operation செய்யவேண்டும் என்றார்கள். Pastor அவர்களிடம் ஜெபிக்கக் கூறியபோது, operation தேவைபடாது tablet லேயே சரியாகி விடும் என்று கூறி என்னுடைய பெலவீனம் எங்கு இருக்கிறது, எந்த இடத்தில் நரம்பு விலகியிருக்கிறது என்று வரைந்து காட்டினார். அதன்பிறகு, scan எடுத்தார்கள் Pastor அவர்கள் என்ன கூறினாரோ அப்படியே scan result-ம் இருந்தது. இப்படி ஒரு போதகர் ஐயா எங்களுக்கு கொடுத்த தேவனுக்க ஸ்தோத்திரங்கள் உரித்தாவதாக.

Sr. Loganayagi - Vellore.

உங்களுக்கோர் நற்செய்தி



ஆவியானவரின் நடத்துதலின்படி ஒவ்வொரு வருடமும் GIFTSO கூட்டம் நடத்தப்பட்டு வருகிறது. 'கர்த்தருடைய வசனம் கேட்கக் கிடையாத பஞ்சத்தை அனுப்புவேன்' என்று கர்த்தர் சொல்லுகிறார் (ஆமோஸ் 8 : 11) கிருபையின் நாட்களை (Grace Period) பயன்படுத்திக் கொள்ளுங்கள், ஜெபியுங்கள், கூட்டங்களில் பங்கு பெற்று தேவ ராஜ்ஜியத்திற்கு பங்குதாரராய் மாறுங்கள்.

தலைப்பு : 'சிருஷ்டிகளும் சிருஷ்டிப்பின் இரகசியமும்' (Mystery of Creator and Creation)

இடம் : Function Palace திருமண மண்டபம்
பங்ஷன் பேலஸ், டோல்கேட், வேலூர்

நாள் : 12.09.2015 - 10.00 a.m. - 1.00 p.m. மற்றும்
6.00 p.m. - 9.00 p.m.
13.09.2015 - 06.00 p.m. - 9.00 p.m.

குறிப்பு : இதை வாசிக்கிற நீங்கள் ஒவ்வொருவரும் உங்கள் தனி ஜெபங்களில் இன்றிலிருந்தே ஜெபியுங்கள். கர்த்தர் தாமே உங்களை மென்மேலும் ஆசீர்வதிப்பாராக.

இப்படிக்கு,
ஆசிரியர்

LIVE SUNDAY PROGRAMME

in our website

10 a.m - 11.30 a.m.

www.cgavlr.org

'தேடுங்கள் கண்டடைவீர்கள்'

(சங்கீதம் 136-லிருந்து 150 வரையுள்ள பகுதியிலிருந்து எடுக்கப்பட்ட கேள்விகள்)

1. யார் மீது தேவன் பிரியமாய் இருக்கிறார் ?
2. பரிசுத்தவான் எப்படி கனப்படுத்தப்படுகிறார்கள் ?
3. யாருக்கு தேவன் சமீபமாயிருக்கிறார் ?
4. அளவில்லாதது எது ?
5. கொம்பு யாருக்காக உயர்த்தப்பட்டது ?
6. யாரைப் பார்த்து அருவருக்க வேண்டும் என தாவீது கூறுகிறார் ?
7. கர்த்தர் யாரை விடுதலையாக்குகிறார் ?
8. தொழில் எப்பொழுது மறக்கப்படும் ?
9. கர்த்தரின் புஸ்தகத்தில் என்ன எழுதப்பட்டிருக்கிறது ?
10. மனிதனின் நாட்கள் எதற்கு ஒப்பிடப்படுகிறது ?
11. யார் நிலைப்பதில்லை ?
12. எதைச் சாப்பிடாமல் தான் இருக்கவேண்டும் என்று தாவீது எண்ணுகிறார் ?
13. எங்கு அடையாளங்களும், அற்புதங்களும் அனுப்பப்பட்டது ?
14. ஞானமாய் எது உருவாக்கப்பட்டது ?
15. தேவன் தமது கரத்தை எப்பொழுது தாவீதின் மேல் வைத்தார் ?

கடந்த மாத இதழுக்கு சரியான விடையளித்தவர்கள்

சகோதரிகள்

- | | |
|--|-------------------------------------|
| 1. Sr. Annammal Devaraj - Arni | 12. Sr. Stella Prakash - Tuticorin |
| 2. Sr. Mercy Gopinath - Vellore | 13. Sr. Hebzie Thomas - Chennai |
| 3. Sr. Sheela Balakumar - Madurai | 14. Sr. Victoria - Vellore |
| 4. Sr. Vennila Jay Prakash - Ranipet | 15. Sr. Jeyaseeli Jeyaraj - Lalgudi |
| 5. Sr. Christina Benjamin - Erode | 16. Sr. Dhanamani - K.V. Kuppam |
| 6. Sr. Florence Rajamohan - Aruppukottai | 17. Sr. Lycia Joseph - Vellore |
| 7. Sr. Inba Prakash - Ranipet | 18. Sr. Rani Raj - Trichy |
| 8. Sr. Meera Pandian - Trichy | 19. Sr. Alice Augustine - Vellore |
| 9. Sr. Thresa Edwin - KGF | |
| 10. Sr. Rosemary Roxon - Vellore | |
| 11. Sr. Jenita Xavier - Dindigul | |

சகோதரர்கள்

1. Bro. Anand Samuel - Chennai
2. Bro. N. Victor - Villupuram
3. Bro. Abraham - Vellore